



సరస్వతి రూపంలో ఏడుపాయల వనదుర్గా భవానీమాత



రామాయంపేటలో సరస్వతీదేవీ..



బగలాముఖి శక్తిపీఠంలో ప్రత్యేక పూజల్లో జడ్పీటీసీ మహేశ్



సమావేశంలో మాట్లాడుతున్న బీఆర్ఎస్ నాయకులు

సరస్వతీదేవీ అవతారంలో అమ్మవారు

- భక్తిశ్రద్ధలతో బగలాముఖి శక్తిపీఠంలో పూజలు
- నేటి మాడురోజుల పాటు బగలాముఖి

శరన్నవరాత్రి ఉత్సవాలు

శివ్వంపేట/వెల్దుర్తి/చిన్నశంకరంపేట/మెదక్ రూరల్/కొల్వారం/రామాయంపేట/, అక్టోబర్ 20: శివ్వంపేటలో కొలువుతీరిన శ్రీబగలాముఖి శక్తిపీఠంలో శుక్రవారం అమ్మవారి ఉపాసకులు బ్రహ్మశ్రీ శాస్త్రుల వెంకటేశ్వరశర్మ ఆధ్వర్యంలో భక్తులు ప్రత్యేక పూజలు నిర్వహించారు. ఉదయం బగలాముఖి అమ్మవారికి మహాపూజలు, మూలవిరాట్ అమ్మవారికి అభిషేకాలు, ఉత్సవమూర్తులకు అభిషేకాలు, శ్రీసూక్ష్మామూర్తినలే కాకుండా బగలాశాస్త్రంలోని శ్రీసూక్ష్మ మంత్రములతో భక్తిశ్రద్ధలతో నిర్వహించారు. ఈ సందర్భంగా ఉపాసకులు వెంకటేశ్వరశర్మ మాట్లాడుతూ నేటి (శనివారం) నుంచి మూడు రోజుల పాటు బగలాముఖి శరన్నవరాత్రి ఉత్సవాలు నిర్వహించడం జరుగుతుందని, చివరి రోజు జడ్పీటీసీ పబ్లిక్ మహేశ్ గుప్తా ఆధ్వర్యంలో భక్తులకు అన్నదానం కార్యక్రమం ఉంటుందని తెలిపారు. కార్యక్రమంలో శక్తిపీఠ స్థలదాత పబ్లిక్ రమేశ్ గుప్తా, ట్రస్ట్ సభ్యులు హైకోర్టు న్యాయవాది జిన్నారం పెద్దగౌని శివకుమార్ గౌడ్, జడ్పీటీసీ పబ్లిక్ మహేశ్ గుప్తా భక్తులు పాల్గొన్నారు.

వెల్దుర్తి, మాసాయిపేట, చిన్నశంకరంపేట, మెదక్ రూరల్, కొల్వారం, రామాయంపేట మండలాల్లోని పలు గ్రామాల్లో దేవీ శరన్నవరాత్రిల సందర్భంగా భక్తులు అమ్మవారి మండపానికి పెద్ద ఎత్తున తరలివచ్చి ఒడి బియ్యాన్ని సమర్పించుకొని ప్రత్యేక పూజలు నిర్వహించి మొక్కులను తీర్చుకున్నారు. అంబాజీపేటలో యజ్ఞాన్ని నిర్వహించారు. కొల్వారంలో శివాలయంలో మహిళలు నాణేల పూజలు చేశారు.

కొత్త ప్రభాకర్ రెడ్డి గెలుపునకు పూజలు

చేగుంట, అక్టోబర్ 20: దేవీ శరన్నవరాత్రి ఉత్సవాలు చేగుంట, నార్సింగి మండలాల్లో ప్రజలు భక్తి శ్రద్ధలతో పూజలు నిర్వహించారు. చేగుంట మండలం చందాయిపేటలో శివాజీ యూత్ ఆధ్వర్యంలో దుబ్బాక బీఆర్ఎస్ అభ్యర్థి కొత్త ప్రభాకర్ రెడ్డి భారీ మెజార్స్ గెలువాలని దుర్గమాతకు వద్ద గ్రామ ఉప సర్పంచ్ సంతోష్ కుమార్ చేగుంట మండల బీఆర్ఎస్ సమన్వయ కమిటీ సభ్యులు పాల్గొన్నారు. కార్యక్రమంలో బీఆర్ఎస్ జిల్లా నాయకులు రంగయ్యగారి రాజురెడ్డి, ఇలహింపూర్ మాజీ సాస్టి బైర్లన్



చందాయిపేటలో కొత్త ప్రభాకర్ రెడ్డి గెలుపునకు దుర్గమాత వద్ద పూజలు చేస్తున్న బీఆర్ఎస్ నాయకులు నారాయణరెడ్డి, మండల రైతు బంధు అధ్యక్షుడు శ్రీనివాస్, శివాజీయూత్ సభ్యులు పాల్గొన్నారు.



వరిగుంతంలో దేవీ శరన్నవరాత్రి ఉత్సవాల్లో యాగం నిర్వహిస్తున్న జడ్పీటీసీ మేఘమాల సంతోష్ దంపతులు

వరిగుంతంలో దేవీ శరన్నవరాత్రి ఉత్సవాల యాగంలో జడ్పీటీసీ ముత్యంగారి మేఘమాల సంతోష్ దంపతులు పాల్గొని ప్రత్యేక పూజలు నిర్వహించారు. రామాయంపేట పట్టణంలోని మహంకాశి ఆలయంలో శుక్రవారం ఆలయ కమిటీ బైర్లన్ దంపతులు పాండురంగాచారి-వరలక్ష్మి, మాజీ ఎంపీ పి మోహనాచారి పూజా కార్యక్రమాలను చేపట్టారు. మాజీ



కొల్వారంలో శివాలయంలో నాణేల పూజ చేస్తున్న మహిళలు

ఎంపీ సరాఫ్ మోహనాచారి అన్నదాన కార్యక్రమాన్ని ప్రారంభించారు. అనంతరం సామాహిక కుంకుమార్చన నిర్వహించి అమ్మవారికి మంగళహారతులు, నైవేద్యాలను సమర్పించారు. అమ్మవారు సరస్వతీదేవీ అవతారంలో భక్తులకు దర్శనమిచ్చారు. పలుచోట్ల అనంతరం అన్నదానం కార్యక్రమాలు నిర్వహించారు.

గడప గడపకూ పథకాలను తీసుకెళ్లాలి

చిన్నశంకరంపేట, అక్టోబర్ 20: రాష్ట్ర ప్రభుత్వం అందించే సంక్షేమ పథకాలను గడపగడపకూ తీసుకెళ్లాలని మండల రైతుబంధు అధ్యక్షుడు లక్ష్మారెడ్డి, మాజీ జడ్పీటీసీ సభ్యుడు రమణ బీఆర్ఎస్ శ్రేణులకు సూచించారు. శుక్రవారం మండలంలోని మిర్జాపల్లి గిరిజన తండాలో బీఆర్ఎస్ కార్యకర్తల సమావేశాన్ని నిర్వహించారు. ఈ సందర్భంగా వారు మాట్లాడుతూ తెలంగాణ ప్రభుత్వం అమలు చేస్తున్న సంక్షేమ పథకాలపై గ్రామాల్లో ప్రజలకు మరింత అవగాహన కల్పించాలని సూచించారు. ఎమ్మెల్యే పద్మాదేవేందర్ రెడ్డి విజయానికి కార్యకర్తలు సైనికుల్లా పని చేయాలన్నారు. సమావేశంలో సర్పంచ్ శ్రీనివాస్ రెడ్డి, సింగిల్ డివిజన్ చైర్మన్ అంజిరెడ్డి బీఆర్ఎస్ కార్యకర్తలు పాల్గొన్నారు.

23న దసరా పండుగ

రామాయంపేట, అక్టోబర్ 20: తెలంగాణ విద్యుత్ సబ్ సెక్షన్ ప్రకారం నెల 22న ఆదివారం బతుకమ్మ పండుగ, 23న విజయదశమి (దసరా) పండుగలను జరుపుకోంటే శుభాల్లే కలుగుతాయని ప్రముఖ వేదాంతి వేలేటి లక్ష్మణ శాస్త్రి పేర్కొన్నారు. శుక్రవారం పట్టణంలోని ఓ దేవాలయంలో లక్ష్మణ శాస్త్రి పంచాంగం చూసి భక్తులకు హితబోధ చేశారు. పండుగలను శాస్త్రోక్తంగా నిర్వహించుకోవాలని, 23న సోమవారం అనుశాస్త్ర ప్రమాణానుసారం విజయదశమి (దసరా) వేడుకలను జరుపుకోవాలని సూచించారు.

కోరం లేక మండల సమావేశం వాయిదా

చిన్నశంకరంపేట, అక్టోబర్ 20: చిన్నశంకరంపేట మండల సర్వసభ్య సమావేశం శుక్రవారం ఎంపీటీసీ సభ్యుల కోరం లేక వాయిదా పడింది. ఎన్నికల దృష్ట్యా ఎంపీటీసీ సభ్యులు సమావేశానికి హాజరు కాకపోవడంతో సమావేశాన్ని వాయిదా వేస్తున్నామని ఎంపీటీసీ ప్రవీణ్ తెలిపారు. మండల సర్వసభ్య సమావేశాన్ని ఎప్పుడు నిర్వహించేది త్వరలో ప్రకటిస్తామని ఆయన తెలిపారు.

బైకులు ఢీ.. ముగ్గురికి గాయాలు

చిలిపిచెడ, అక్టోబర్ 20: ఎదురెదురుగా వస్తున్న రెండు బైకులు ఢీకొనడంతో ముగ్గురు వ్యక్తులకు గాయాలైన ఘటన చిలిపిచెడ మండలంలోని చాముండేశ్వరి ఆలయం సమీపంలో శుక్రవారం జరిగింది. పోలీసుల కథనం ప్రకారం మండలంలోని పైజాబాద్ కు చెందిన మ్యూకల విజేందర్ రోజు వారిగా జోగిపేట పట్టణంలో పాలు అమ్మకుని గ్రామానికి తిరిగి వస్తుండగా.. జోగిపేట పట్టణంకు చెందిన రామకృష్ణ, లక్ష్మణ్ చండూర్ నుంచి జోగిపేట పట్టణంకు తిరిగి వస్తుండగా చాముండేశ్వరి ఆలయం వద్ద రెండు బైకులు ఎదురెదురుగా బలంగా ఢీ కొన్నాయి. దీంతో బైకులపై ఉన్న ముగ్గురికి గాయాలయ్యాయి. బాధితులను 108 వాహనంలో జోగిపేట ప్రభుత్వ దవాఖానకు తరలించినట్లు పోలీసులు వెల్లడించారు.

వాహనాల తనిఖీలు ముమ్మరం

శివ్వంపేట, అక్టోబర్ 20: అసెంబ్లీ ఎన్నికల కోసం షెడ్యూల్డ్ విడుదల చేసిన నేపథ్యంలో పోలీసులు వాహనాల తనిఖీలు ముమ్మరం చేశారు. శుక్రవారం శివ్వంపేట మండలం చిన్నగొట్టిముక్క ప్రధాన రహదారిపై ఎన్ఫై రవికాంత్ రావు ఆధ్వర్యంలో పోలీసులు ప్రతీ వాహనాన్ని క్షుణ్ణంగా తనిఖీ చేశారు. జిల్లా ఎస్పీ ఆదేశాల మేరకు మండలంలో వాహనాల తనిఖీ చేపట్టడం జరుగుతుందని, ఎన్నికల సందర్భంగా అక్రమంగా మద్యం, డబ్బులు రవాణా చేయకుండా ప్రతీ నిత్యం వాహనాల తనిఖీ చేస్తున్నామని ఎన్ఫై వెల్లడించారు. ఆయన వెంట ఏఎన్ఫై శ్రీనివాస్, కానిస్టేబుల్ వీరస్వామి తదితరులు ఉన్నారు.

ఆటల్లో గెలుపు ఓటములు సహజం

కొల్వారం, అక్టోబర్ 20: ఆటల్లో గెలుపు ఓటములు సహజమని.. ఓటమితో కంగిపోకుండా విజయం కోసం అపార్థిలు కృషి చేయాలని బీఆర్ఎస్ జిల్లా నాయకుడు రవితేజరెడ్డి అన్నారు. శుక్రవారం పైతర గ్రామంలో గత మూడు రోజులుగా జరుగుతున్న యాబన్నగారి ఆగంరెడ్డి చంద్రమూల జ్ఞాపకార్థం జరుగుతున్న కబడ్డీ పోటీల విస్తర్ జట్టుకు రూ.10వేల నగదు, రన్సర్ గా నిలిచిన జట్టుకు రూ.5వేల నగదుతో పాటు బహుమతులు అందజేశారు. గ్రామాల్లో అంతరించిపోతున్న కబడ్డీ క్రీడలను ప్రోత్సహించాలని ఉద్దేశంతో పోటీలు నిర్వహించడం సంతోషించడం విషయమన్నారు. కార్యక్రమంలో ఎంపీటీసీ ఆదం ఎల్లయ్య, గ్రామస్థులు పాల్గొన్నారు.

బైక్ ను ఢీకొన్న కంటైనర్.. వ్యక్తి మృతి

తూప్రాన్, అక్టోబర్ 20: కంటైనర్ ఢీకొని వ్యక్తి మృతి చెందిన ఘటన తూప్రాన్ మున్సిపాలిటీ పరిధిలోని కరీంగూడ చౌరస్తా వద్ద శుక్రవారం జరిగింది. తూప్రాన్ ఎస్ఐ శివానందం కథనం ప్రకారం కామారెడ్డి జిల్లా సదాశివనగర్ తుక్కోజిగూడకు చెందిన జెరిపోతుల సుభాష్ భార్య, కూతురుతో కలిసి మేడ్చల్ జిల్లా దుమ్మర పోవంపల్లిలో నివాసముంటూ కూలి పనులు చేసుకుంటూ జీవనం కొనసాగిస్తున్నారు. దసరా పండుగ సందర్భంగా భార్య, కూతురుతో కలిసి సుభాష్ పల్లర్ బైక్పై స్వగ్రామానికి వెళ్తున్నాడు. ఈ క్రమంలో తూప్రాన్ శివాలయంలోని 44వ నెంబర్ జాతీయ రహదారిపై కరీంగూడ చౌరస్తా వద్దకు రాగానే వెనకాల నుంచి వస్తున్న కంటైనర్ అతి వేగంగా వచ్చి బైక్ ను ఢీకొట్టింది. బైక్ పై నుంచి భార్య అనురాధ, కూతురు నయనకి ఎడమవైపునకు పడగా, సుభాష్ కుడివైపునకు పడ్డాడు. సుభాష్ పై నుంచి లారీ వెళ్లడంతో సుభాష్ అక్కడికక్కడే మృతి చెందాడు. మృతుడి భార్య, కూతురుకు గాయాలయ్యాయి. సుభాష్ మృతికి కారణమైన కంటైనర్ డ్రైవర్ రాజస్థానకు చెందిన గోపాల్ సింగ్ గుర్తించారు. ఈ మేరకు మృతుడి భార్య ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు ఎస్ఐ సదానందం వెల్లడించారు.

మున్నూరుకాపు బేడ సంఘం ఎన్నిక

రామాయంపేట, అక్టోబర్ 20: పట్టణ మున్నూరుకాపు సంఘం మూడవ బేడ సంఘంను ఏకగ్రీవంగా శుక్రవారం ఎన్నుకున్నారు. అధ్యక్షుడిగా వెల్లుల శ్రీశైలం, ఉపాధ్యక్షుడిగా మెట్ట చిన్నరాజు, కార్యదర్శిగా మెట్ట రమేశ్, సలహాదారులుగా తొనిగండ్ల లింగం, కోశాధికారిగా మన్నె గోపాల్ లను సంఘ సభ్యులుగా ఏకగ్రీవంగా ఎన్నుకున్నారు.

పాలశుధ్య కార్మికులకు దుస్తులు పంపిణీ

నర్సాపూర్, అక్టోబర్ 20: మండలంలోని రెడ్డిపల్లి గ్రామంలో బీఆర్ఎస్ నాయకుడు రవీందర్ గౌడ్ ఆధ్వర్యంలో పాలశుధ్య కార్మికులకు దుస్తులు పంపిణీ చేశారు. ఈ సందర్భంగా రవీందర్ గౌడ్ మాట్లాడుతూ దసరా పండుగను పురస్కరించుకొని పాలశుధ్య కార్మికులకు, గిరిజన గురుకుల కళాశాలలో 4వ తరగతి ఉద్యోగులకు బట్టలు పంపిణీ చేసినట్లు వెల్లడించారు. కార్యక్రమంలో శివశంకర్ గౌడ్ తదితరులు పాల్గొన్నారు.



రెడ్డిపల్లిలో పాలశుధ్య కార్మికులకు దుస్తులు పంపిణీ చేస్తున్న రవీందర్ గౌడ్

అనుమతి లేని కల్లు దుకాణంపై కేసు

శివ్వంపేట, అక్టోబర్ 20: అనుమతులు లేని కల్లు దుకాణంపై పోలీసులు కేసు నమోదు చేసిన ఘటన శివ్వంపేట పోలీస్ స్టేషన్ పరిధిలో జరిగింది. ఎన్ఫై రవికాంత్ రావు కథనం ప్రకారం మండలంలోని ఉసిరికపల్లి గ్రామ చౌరస్తాలో నమ్మదగిన సమాచారం మేరకు శివ్వంపేటకు చెందిన పెద్దగౌని శ్రీనివాస్ గౌడ్ కు చెందిన కల్లు దుకాణంకు ఎలాంటి అనుమతులు లేకుండా అధిక దరలకు కల్లు అమ్ముతున్నాడని తెలుసుకొని పరిశీలించినట్లు ఎన్ఫై తెలిపారు. దుకాణంలో 8 పైట్ల కల్లును మొత్తం 96 సీలాలను సీజ్ చేసి సుమోబోగా కేసు నమోదు చేసి దర్యాప్తు చేస్తున్నామని ఎన్ఫై వెల్లడించారు.

సద్గుణ బతుకమ్మకు ఏర్పాట్లు

శివ్వంపేట, అక్టోబర్ 20: సద్గుణ బతుకమ్మ పండగను పురస్కరించుకొని శుక్రవారం శివ్వంపేట పెద్దచెరువు బతుకమ్మ ఘాట్ వద్ద జడ్పీటీసీ పబ్లిక్ మహేశ్ గుప్తా, సర్పంచ్ పత్రాల శ్రీనివాస్ గౌడ్ ఆధ్వర్యంలో ఏర్పాట్లను పరిశీలించారు. ఘాట్ ను నింపి కలర్ పుల్ గా చేశారు. విద్యుత్ లైట్లు సైతం ప్రతీ గ్రామంలోని చెరువుల వద్ద వసతులు సమకూర్చారు.

చిట్టుల్లో మీసేవ కేంద్రం

చిలిపిచెడ, అక్టోబర్ 20: మండలంలోని చిట్టుల్ ఏపీజీవీ బ్యాంకుకు సమీపంలో 'మీసేవ' కేంద్రాన్ని శుక్రవారం వైస్ ఎంపీటీసీ విశ్వంభర స్వామి, ఎంపీటీసీ సుభాష్ రెడ్డితో కలిసి స్థానిక సర్పంచ్ గోపాల్ రెడ్డి ప్రారంభించారు. అనంతరం సర్పంచ్ మాట్లాడుతూ ఈ 'మీసేవ' సేవలను ప్రజలందరూ సద్వినియోగం చేసుకోవాలన్నారు. కార్యక్రమంలో 'మీసేవ' నిర్వాహకుడు ఆంజనేయులు, ఉప సర్పంచ్ సుధాకర్, నాయకులు మహిపాల్ రెడ్డి, అర్జున్, యువకులు, గ్రామస్థులు పాల్గొన్నారు.